

مولد النبی ﷺ

مصنف:

علام شہاب الدین احمد بن حجر عسکری رحمۃ اللہ علیہ

ترتیب و مدون:

مولانا محمد عبد الواحد قادری

ذِكْرِ الْحَمْدِ الْعَظِيمِ

اہا بعد

اللہ وحدہ لا شریک کی ذات پاک کیلئے تمام تعریفیں ہیں جس نے کائنات کو سید ولہ آدم ﷺ کی ولادت با سعادت سے شرف بخشنا۔ جن کے ذریعہ اللہ کریم نے انبیاء، کرام و مرسیین علیہم السلام، جمیع ملائکہ خاص کر کر وہیں و مقریبین کی سعادت کو مکمل فرمایا جن میں اس نے تمام ظاہری و باطنی کمالات جمع فرمادیئے جنہیں تمام کا امام بنایا، جنہیں تمام پر فضیلت عطا فرمائی اور جو دنیا و آخرت میں تمام کے مددگار ہیں۔ جن پر شریعت عظیمہ کا اختتام فرمایا جو واضح، روشن تر اور تغیر و تبدل و تحریف سے محفوظ ہے۔ اور اس وقت تک محفوظ ہے جب تک حضرت اسرائیل ﷺ صورتیں پھونگتے (یعنی قیامت تک) اپنے ﷺ کی شریعت تمام شریعتوں میں بہتر اور متوسط ہے۔ جیسا کہ آپ کی امت تمام امتوں سے بہتر اور افضل ہے اور آپ کی کتاب قرآن کریم تمام نازل شدہ کتابوں کی جامع ہے اور ان سے ان گنت تفصیلی اور اجمالی کمالات کی وجہ سے فوقیت رکھتی ہے ایسا کیونکہ نہ ہو جبکہ اللہ تعالیٰ نے اس کتاب کے عطا فرمانے پر احسان فرمایا اور آپ کی طرف اس کا پہنچنا وجہ فضل قرار دیا۔ اللہ تعالیٰ خود اس کتاب قرآن کریم کی تعریف میں اور اس کی بعض شرح کی طرف یوں اشارہ فرماتا ہے:

هَا فَرَّطْنَا فِي الْكِتَابِ مِنْ شَيْءٍ (الانعام)

ترجمہ: "ہم نے کوئی چیز اس کتاب میں (ذکر کرنے سے) نہیں چھوڑی۔"

یہی وجہ ہے کہ حضور نبی کریم ﷺ کے تقریباً سانچھے ہزار مجذبات بلکہ اس سے زیادہ پریمہ مشتمل ہے جیسا کہ اس بات کو وہ شخص جانتا ہے جسے اللہ تعالیٰ نے اس کتاب

کے علوم و مسائل پر مطلع فرمایا ہو۔ یہ کتاب اس کے ساتھ ساتھ حضور نبی کریم ﷺ کی تعلیم کے مختلف طریقوں پر بھی مشتمل ہے۔ آپ کے کمال اور قدر و منزالت کی بلندی اور عظیم الشان معاملہ پر سینکڑوں آیات گواہ ہیں۔ اس کتاب میں اللہ تعالیٰ نے آپ کو جن مدحیہ اور کمالات سے بھر پور الفاظ سے خطاب فرمایا۔ علاوہ ازیں بہت سی ایسی دیگر مباحث ذکر فرمائیں، جن کی حقیقت تک رسائی ناممکن ہے اور وہاں تک مخلوقات میں سے کسی کی رسائی محال ہے۔

رسول ﷺ کا اعزاز و اکرام:

کوئی بھی کامل شخص آپ ﷺ کے حقوق و کمالات تک نہیں پہنچ سکتا۔

﴿ ایے ہی اعلیٰ خطابات میں سے ایک خطاب یہ بھی ہے :

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَ مُبَشِّرًا وَ نَذِيرًا وَ دَاعِيًّا
إِلَى اللَّهِ بِإِذْنِهِ وَ سِرَاجًا مُنِيرًا وَ بَشِيرُ الْمُؤْمِنِينَ بِأَنَّ لَهُمْ مِنَ
اللَّهِ فَضْلًا كَبِيرًا وَ لَا تُطِعُ الْكَافِرِينَ وَ الْمُنَافِقِينَ وَ دَعْ أَذَاهُمْ
وَ تَوَكُّلْ عَلَى اللَّهِ وَ كَفِي بِاللَّهِ وَ كِيلًا. (الاحزاب)

ترجمہ: ”اے نبی محترم ﷺ! ہم نے آپ کو حاضر ناظر، خوش خبری نانے والا اور ڈرانے والا اور اللہ تعالیٰ کی طرف اس کے حکم سے دعوت دینے والا اور روشن چراغ بنایا کر بھیجا اور مومنوں کو آپ اس بات کی اچھی خبر دے دیں کہ ان کیلئے اللہ تعالیٰ کی طرف سے بہت برا فضل ہے اور تمہیں کافروں اور منافقوں کے چیچے نہیں چلنا چاہیے اور ان کی تکلیف کو بھول جائیے اور اللہ تعالیٰ پر بھروسہ رکھجئے اور اللہ تعالیٰ کی کار سازی کافی ہے۔“

ان آیات کریمہ میں اللہ تعالیٰ نے آپ کو یہ اعزاز و اکرام عطا فرمایا کہ آپ کو تمام پیغمبروں پر گواہ بنایا۔ اس بات کا گواہ کہ انہوں نے اپنی اپنی امت کو وہ تمام احکام پہنچا دیے تھے جو اللہ تعالیٰ نے انہیں پہنچانے کیلئے دیے تھے اور یہ اس لیے کہ تمام پیغمبر

آپ ہی کے قبیع اور خلیفہ ہیں۔ جیسا کہ اس کی طرف اللہ تعالیٰ یہ قول اشارہ کرتا ہے:

وَإِذَا أَخَذَ اللَّهُ مِنَ النَّبِيِّنَ مَا أَتَيْتُكُمْ مِنْ كِتَابٍ وَ حِكْمَةً ثُمَّ
جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَ لَنْ تُنْصُرُنَّهُ قَالَ
أَفَرَأَتُمْ وَ أَخَذْتُمْ عَلَى ذَلِكُمْ إِصْرِي قَالُوا أَفَرَنَا قَالَ فَاشْهُدُو
وَ إِنَّا مَعَكُمْ مِنَ الشَّاهِدِينَ۔ (آل عمران)

ترجمہ: ”اور یاد کرو جب اللہ تعالیٰ نے تمام پیغمبروں سے یہ عہد لیا کہ
جب میں تمہیں کتاب و حکمت دے چکوں پھر تمہارے پاس ایک عظیم
الشان رسول یعنی سرکار دو عالم ﷺ تشریف لا جیں جو تمہارے پاس موجود
کتاب کی تصدیق کرنے والے ہوں گے تو تم ضرور ان پر ایمان لاوے گے
اور ان کی مدد کرو گے؟ پوچھا کیا تم نے اس کا اقرار کیا اور اس پر میرے
ساتھ پختہ عہد کیا۔ سب نے عرض کیا: ہم نے اقرار کیا۔ فرمایا: پھر کوادبو
جاوے اور میں بھی تمہارے ساتھ ایک کواد ہوں۔“

اللہ تعالیٰ نے یہ ”مقام اعظم“ ہمارے آقا و مولی ﷺ پر اس قول ”فاشہدوا و
انَا مَعَكُمْ مِنَ الشَّاهِدِينَ“ پر ختم فرمادیا تاکہ وہ ہمیں یہ بتائے کہ آپ ﷺ کا شرف
مرتبہ سب سے بلند و بالا ہے اور دیگر انبیاء کرام آپ کے لاحق ہیں۔

بعد میں ظہور کی حکمت:

نبی کریم ﷺ کا ظہور حسی اس کائنات میں سب سے بعد میں رکھا گیا۔ اس میں
حکمت یہ تھی کہ آپ ان کے متدرک ہو جائیں اور ان کے فوت شدہ کمالات کے مکمل
کرنے والے بنیں، ان تمام کے مجموعی فضائل و زیادات کے جامع ہوں۔ جیسا کہ اس
پر اللہ تعالیٰ کا قول دلالت کرتا ہے:

أُولَئِكَ الَّذِينَ هَدَى اللَّهُ فِيهِدَ أَهْمُ افْتِدِهُ (سورہ الانعام)

ترجمہ: ”وہ لوگ ہیں جنہیں اللہ تعالیٰ نے ہدایت دی پس آپ ان کی

ہدایت کی اقتدا کریں۔“

یہ آیت کریمہ اس بات پر دلالت کرتی ہے کہ حضرات انبیاء کرام میں سے ہر ایک جو کمالات، معجزات، ہدایات اور خصوصیات عطا ہوئیں وہ سب ان سے زیادہ مقدار میں آپ کو عطا کی گئیں اور آخرین کی فضیلت کے برابر یا اس سے کہیں زیادہ فضیلت آپ کو عطا فرمائی تاکہ آپ کا جلال واضح ہو اور اس سے ان لوگوں کے دل جلیں جو آپ کے دشمن اور بدخواہ ہیں اور اگر یہ تمام اوصاف و خصوصیات و معجزات نہ بھی ہوتے صرف وہی کمالات و خوارق عادت ہوتے جو آپ کے حمل کے دران ظاہر ہوئے، اس سے کچھ قبل رونما ہوئے اور ولادت پا سعادت کے وقت دیکھنے میں آئے اور آپ کی رضاخت کے زمانہ میں لوگوں نے دیکھے اور آپ کی تربیت کی زندگی میں منظر عام پر آئے تو یہی کافی تھے۔ جیسا کہ میں نے ان کمالات و معجزات کو اپنی تصنیف میں جمع کر دیا ہے جس کا نام میں نے ”النعمۃ الکبریٰ علیِ العام..... بمولد سید ولد آدم“ رکھا ہے۔ اس کتاب میں میں نے ان کمالات و خوارق عادت و ادعیات کو جمع کیا جن کی اسنید کو سنن و احادیث کے ان آئمہ نے نقل کیا ہے جو حفظ و اتقان سے موصوف ہیں۔ جلالت و برہان سے قدیم و جدید حضرات میں متصف ہیں۔ ایسی روایات جو مسکھت ہونے سے سالم ہیں ملحدین اور مفترین کے خاد و افتراء سے محفوظ ہیں۔ یہ روایات یا یہ کتاب ان کتابوں کی طرح نہیں جو لوگوں میں مردوج ہیں اور میلاد النبی ﷺ پر لکھی گئی ہیں اور ان میں بہت سی روایات مسکھت ہیں۔ مسکھت ہوئے جھوٹ ہیں لیکن میری اس کتاب میں طوالت اور بسط ہونے کی وجہ سے اس کا ایک ہی مجلس میں پڑھا جانا مشکل تھا۔ اس لیے میں نے اس کو مختصر کیا اور روایات کی اسناد کو میں نے حذف کر دیا اور میں نے اس سند پر اکتفا کیا جس کا کوئی متابع یا مددگار موجود ہو۔ یہ اس ارادے سے کیا تاکہ حضور نبی کریم ﷺ کے مدح خوانوں کیلئے آسانی ہو جائے اور اس ارادہ سے تاکہ آپ ﷺ کی کرامات، کمالات

اور خوبیاں معلوم ہو جائیں۔ جس کی وجہ سے ہم بھی آپ ﷺ کے چاہنے والوں کی جماعت میں شامل ہو جائیں۔ میں نے اپنی کتاب کا افتتاح ایک ایسی آیت مبارکہ سے کیا ہے جو مقصود کے مناسب ہے اور حضور نبی کریم ﷺ کے مولود شریف پر دلالت کرتی ہے وہ آیت کریمہ یہ ہے:

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ
عَلَيْكُمْ بِالْمُؤْمِنِينَ رَءُوفٌ رَّحِيمٌ۝ فَإِنْ تَوَلُّوْ افْقُلْ حَسْبِيَ اللَّهُ۝
لَا إِلَهَ إِلَّا هُوَ عَلَيْهِ تَوَكِّلْتُ وَهُوَ رَبُّ الْعَرْشِ الْعَظِيمِ (التوبہ)

ترجمہ: ”یقیناً تمہارے پاس تم میں سے ہی ایسے عظیم الشان رسول تشریف
لائے جن پر تمہارا مشقت میں پڑنا گراں گزرتا ہے۔ تمہارے بہت
خیرخواہ ہیں۔ مومنوں کیلئے نہایت مہربان اور رحم دل ہیں۔“

حضور نبی کریم ﷺ اولین و آخرین کے سردار، ملائکہ مقررین کے آقا، تمام مخلوقات کے مولیٰ اور رب العالمین کے جیب ہیں۔ اللہ تعالیٰ کی تمام مخلوق سے افضل، قیامت کے دن شفاعة عظمی سے مخصوص ہیں۔ تمام کائنات کی طرف آپ کو رسالت عامہ منصوص ہے جس میں انس و جن سابقین ولاحقین فرشتے بھی شامل ہیں۔ لواء الحمد کے مالک، حوض کوثر کے تقسیم کرنے والے اور مقام محمود پر مستمکن آپ ہی ہیں۔ وہ مقام محمود جس میں آپ تشریف فرمادھوں گے اور اولین و آخرین آپ کی حمد کہیں گے۔ اس دن آپ جاہ و منزالت کے انبیاء و مرسیین اور ملائکہ مقررین میتاج ہوں گے۔ معجزات باہرہ کے مالک، کرامات ظاہرہ باطنہ اور جدت قویہ مستقرہ اور ان گنت فضائل اور بے شمار خصائص و شہادتیں کے مالک بھی آپ ہی ﷺ ہیں۔

مع اکثر لن تحیط بوصفه

و ابن الشريعة من يد المتناول

تو جس قدر چاہے مبالغہ کر لے اور آپ کے اوصاف کو بکثرت بیان کر لیکن بھی تو آپ کے وصف کا احاطہ ہرگز نہ کر سکے گا۔ پکڑنے والے ہاتھ سے خواہ وہ کتنا ہی

لما اور آگے کیوں نہ بڑھ جائے ”ثريا“ تک اس کی رسائی ہرگز نہیں ہو سکتی۔

اللہ نے آپ کو مصطفیٰ صلی اللہ علیہ وسلم بنایا:

نبی کریم ﷺ کی وہ ذات مبارکہ ہے جنہیں اللہ تعالیٰ نے محبت اور خلت سے مصطفیٰ بنایا اور وہ قرب عطا فرمایا جواحاطہ، جہت اور منزلت سے پاک ہے اور معراج کے ساتھ آپ کو مخصوص فرمایا اور اس کے عجائبات پر آپ ہی کو مطلع فرمایا اور فضائل و کمالات سے آپ کو برگزیدہ فرمایا۔ بیت المقدس میں حضرات انبیاء کرام کے آتے اور جاتے وقت امامت سے نوازا تاکہ یہ بتایا جائے کہ آپ ہی ”سید الکل“ ہیں۔ آپ ہی تمام کے ابتداؤ انتہا مد دگار ہیں۔

نبی کریم ﷺ کی خصوصیات:

اللہ تعالیٰ نے آپ کی اور آپ کی امت کی شہادت جو انبیاء کرام کی امتوں کیلئے آپ کی امت کی شہادت جو انبیاء کرام کے حق میں ہو گی سے ممتاز فرمایا اور انبیاء کرام کی امتوں کیلئے آپ کی امت یہ گواہی دے گی کہ تمام پیغمبروں نے اے اللہ تیرے احکام ان تک پہنچا دیئے تھے اور اس بات سے بھی آپ ﷺ کو مخصوص فرمایا گیا کہ لواء الحمد، وسیلہ بشارت، ذرستانا، ہدایت، امامت اور عالمین کیلئے رحمت آپ ہی ہیں اور یہ بھی کہ آپ کا پروردگار اس قدر عطا فرمائے گا کہ آپ راضی ہو جائیں گے۔ آپ بارگاہ پروردگار میں عرض کریں گے: اے اللہ! میں اس وقت تک راضی نہیں ہوں گا جب تک میرا ایک امتی بھی آگ میں ہو گا۔ پس اللہ تعالیٰ کے آپ کے امتعیں کو جہنم سے نکال کر متغی اور نیک لوگوں کے سرداروں کے ساتھ ملا دے گا۔

آپ کو اتمام نعمت سے مخصوص فرمایا تمام اقسام کی امداد آپ کے پر فرمائی۔ شرح صدر، رفع ذکر سے آپ کو ممتاز کیا چنانچہ جب اور جہاں اللہ تعالیٰ کا ذکر ہوتا ہے وہیں آپ کا بھی ذکر موجود ہے۔ مد و کی عزت اور ایک ماہ کے سفر کے براہر دور لوگوں پر آپ کا رعب فرشتوں کے ذریعہ آپ کی تائید، آپ اور آپ کی امت پر سیکھنے

کا نزول، آپ کے سوال و دعوت کیلئے اور کوئی چیز لفظ بخش نہ ہوگی، ان تمام خصوصیات سے اللہ تعالیٰ نے آپ کو نوازا۔ اللہ تعالیٰ نے بالخصوص آپ کی حیات کی قسم اٹھائی۔ آپ کیلئے ڈوبा سورج لوٹا دیا۔ آپ کیلئے اعیان (مختلف اشیاء) کی حقیقت تبدیل کر دی۔ ہر قسم کے آلام اور بیماریوں سے تندرنست کرنے والے بنایا۔ مغیبات پر مطلع فرمایا حتیٰ کہ غیب کی وہ باتیں بتادیں جو آپ کی امت میں قیامت تک رونما ہونے والی تھیں اور آپ کی ذات مقدسہ پر علی الدوام اللہ سبحانہ و تعالیٰ صلوٰۃ و سلام بھیجتا ہے اور اس کے ان گنت فرشتے اور آپ کی امت بھی آپ پر صلوٰۃ و سلام بھیجتی ہے۔ آپ کے امتی کا ہر مکان اور آپ کے دور کی ہر ساعت صلوٰۃ و سلام سے منور ہے اور جن لوگوں نے آپ کا وسیلہ لیا۔ اللہ تعالیٰ نے ان کی دعا قبول فرمائی بلکہ آپ کی اہل بیت، آپ کے خلفاء، آپ کی آل، آپ کے اصحاب اور ان کے تابعین ان میں سے کسی کا بھی وسیلہ پکڑا تو اللہ تعالیٰ نے اس کی برکت سے وسیلہ پکڑنے والے کی دعا قبول فرمائی اور یہ قبولیت کسی وقت کے ساتھ مخصوص نہیں بلکہ ہر دور اور ہر زمانہ میں اللہ تعالیٰ نے یہ خصوصیت عطا فرمائی۔ ان مذکورہ خصوصیات کے علاوہ اور بھی ان گنت خصائص ہیں جن سے اللہ تعالیٰ نے آپ کو مخصوص فرمایا جنہیں شمار نہیں کیا جاسکتا جن کی انتہا نہیں۔ ان کا استعیاب اور احاطہ ناممکن ہے۔ یہ سب خصائص، سارے کمالات اور یہ تمام بزرگیاں اللہ تعالیٰ نے ہمارے آقا، مولیٰ، ہمارے ماوی و بخاء، ہمارے ہادی، ہمارے مددگار! ہمیں مکمل کرنے والے اور ہمارے ناصح جناب احمد مجتبی محمد مصطفیٰ ﷺ کو عطا کیے جن کا نسب شریف یہ ہے۔

بی کریم ﷺ کا نسب شریف:

ابوالقاسم محمد (علیہ السلام) بن عبد اللہ بن عبد المطلب بن ہاشم بن عبد مناف بن قصی بن کلاب بن مرۃ بن کعب بن لویٰ بن غالب بن فہر بن مالک بن نضر قریش کی یہاں انتہا ہوتی ہے اور بہت سے حضرات نے کہا کہ قریش کی انتہا ”فہر“ پر ہوتی

ہے، آگے نب شریف یہ ہے۔

نظر بن کنانہ بن خزیمہ بن مدرکہ بن الیاس بن مصر بن نزار بن محمد بن عدنان
یہاں تک آپ ﷺ کے نب شریف پر اجماع واتفاق ہے۔ اس سے آگے نب شریف
کے بارے میں مختلف اقوال ہیں، جو ایک دوسرے سے ملتے ہیں، لہذا ان میں غور و
خوض مناسب نہیں کیونکہ اس بارے میں ایک حدیث میں ہے جسے صاحب مسند فردوس
نے ذکر کیا ہے اور ”صحیح“ یہ ہے کہ یہ (حدیث نہیں بلکہ) حضرت ابن مسعود رضی اللہ عنہ کا
قول ہے لیکن آپ کا قول ہوتے ہوئے بھی اس کا حکم ”مرفوع“ کا حکم ہے۔ یعنی حدیث
مرفوع ہو گئی۔ اس لیے کہ اس قسم کی بات اپنی رائے سے نہیں کہی جا سکتی وہ یہ ہے:

انه صلی اللہ علیہ وآلہ وسلم کان اذا بلغ فی النب الى عدنان

امسک و قال كذب النبابون قال تعالى "و فرونابین ذالک كثیرا"

حضور نبی کریم ﷺ جب اپنا نب شریف بیان کرتے کرتے ”عدنان“ تک
پہنچتے تو اس کے بعد آگے بتانے سے خاموش ہو جاتے اور فرماتے نب بیان کرنے
والے جھوٹ کہتے ہیں۔ اللہ تعالیٰ نے فرمایا ہے اس کے درمیان بہت قرن (صدیاں)
ہیں۔ حضرت ابن عباس رضی اللہ عنہ فرماتے ہیں اگر اللہ تعالیٰ آپ ﷺ کو اس (عدنان)
سے اگلے حضرات کا علم عطا کرنا چاہتا تو ضرور عطا کر دیتا۔

حقیقت محمد یہ کونور سے ظاہر فرمایا:

معلوم ہونا چاہیے کہ اللہ تعالیٰ نے اپنی ازلیت سابقہ میں اپنے محبوب ﷺ کو
”سبق نبوت“ سے مشرف فرمایا۔ یہ اس طرح کہ جب اللہ تعالیٰ کا ارادہ مخلوق کے
ایجاد سے متعلق ہوا تو اس نے ”حقیقت محمد یہ“ کو ”محض نور“ سے ظاہر فرمایا اور یہ اس
کے بعد موجود ہونے والی تمام کائنات سے پہلے ہوا، پھر اس ”حقیقت محمد یہ“ سے تمام
عالم بنائے پھر اللہ تعالیٰ نے آپ ﷺ کو آپ کی ”سبق نبوت“ سے آگاہ کیا اور آپ کو
آپ کی ”عظیم رسالت“ کی خوشخبری سنائی۔ یہ سب کچھ اس وقت ہوا جب حضرت آدم

کا وجود نہ تھا پھر آپ ﷺ سے تمام ارواح کے چشمے پھوٹے، پس ملائی میں تمام عالمیں کا "اصل مہد" ظاہر ہوا۔

وجود مسعود کی تخلیق:

کعب احبار سے روایت ہے کہ جب اللہ تعالیٰ نے حضرت محمد مصطفیٰ ﷺ کو پیدا کرنے کا ارادہ کیا تو حضرت جبریل ﷺ کو حکم دیا کہ وہ ایسی مٹی لائیں جو تمام زمین کا قلب (دل) ہو۔ پس حضرت جبریل ﷺ میں فردوس اور رفع اعلیٰ کے فرشتوں کے ساتھ زمین کی طرف اترے اور جہاں اب آپ ﷺ کی قبر انور ہے۔ اس جگہ سے مٹی کی ایک مٹھی انٹھائی۔ اصل میں اس مٹی کا محل اور جگہ وہ تھی جہاں کعبہ شریف موجود ہے لیکن جب طوفان نوح آیا تو وہاں سے مٹی مدینہ منورہ آگئی۔ اس مٹھی پھر مٹی کو "تنیم" کے پانی سے گوندھا گیا۔ پھر اسے جنت کی نہروں میں ڈبو دیا گیا، حتیٰ کہ ایک سفید موٹی کی طرح ہو گئی پھر اس کو لے کر عرش وکری کے گرد فرشتوں نے طواف کیا۔ آسمانوں اور زمینوں کے چکر لگائے۔ دریاؤں اور سمندروں کے گرد چکر لگائے۔ پس فرشتوں نے اور تمام حکلوقات نے ہمارے آقا و مولیٰ حضرت محمد رسول اللہ ﷺ کو پہچان لیا۔ یہ بات حضرت آدم ﷺ کی پیدائش اور پہچان سے بہت پہلے ہوئی جب حضرت آدم ﷺ پیدا ہوئے تو آپ نے عرش کے پردوں میں "نور محمدی" دیکھا اور آپ کا اسم گرمی ان پردوں پر لکھا دیکھا جو اللہ تعالیٰ کے نام کے ساتھ لکھا ہوا تھا تو آپ نے اس کے متعلق اللہ تعالیٰ سے پوچھا، اللہ تعالیٰ نے ارشاد فرمایا: یہ نبی تمہاری اولاد میں سے ہیں۔ ان کا آسمانوں میں نام "احمد" اور زمین میں "محمد" ہے اگر وہ نہ ہوتے تو میں نہ تمہیں پیدا کرتا اور نہ ہی میں آسمان، زمین پیدا کرتا۔ حضرت آدم ﷺ نے اللہ تعالیٰ سے آپ کو وسیلہ بناؤ کر سوال کیا کہ اے اللہ! مجھے معاف فرمادے، تو ان کو معاف کر دیا گیا اور حضرت آدم ﷺ "مٹی" تھے تو ان سے ہمارے پیغمبر ﷺ کو الگ کیا گیا اور نبوت عطا کی گئی پھر تمام انبیاء میں قبل آپ سے عہد لیا گیا پھر آپ ﷺ کو حضرت آدم ﷺ کی مٹی میں

واپس رکھ دیا گیا پھر حضرت آدم ﷺ جو ابھی مٹی تھی اس میں روح پھونگی گئی۔ پھر ان سے ان کی اولاد نکالی گئی تاکہ ان سے ”یثاق“ لیا جائے پس ہمارے آقا و مولی ﷺ ہی مخلوق میں سے ”مقصود“ ہیں۔ ان کے عقد کا واسطہ بھی آپ ہی ہیں اور رسولوں کے رسول بھی آپ ہی ہیں۔ اس لیے کہ اللہ تعالیٰ نے تمام سُنَّۃ رسولوں سے عہد لیا کہ وہ آپ ﷺ کی اتباع کریں گے لہذا آپ کی رسالت قیامت تک تمام مخلوق کیلئے عام ہے۔ یہی وجہ ہے کہ قیامت کے دن تمام پیغمبر آپ کے جھنڈے کے نیچے ہوں گے۔

نور محمدی پیشانی آدم میں:

جب حضرت آدم ﷺ کا ظہور ہوا تو ہمارے آقاؤ ﷺ کا نور مبارک ان کی پیشانی میں چکا پھر حضرت آدم ﷺ کی دامیں پلی سے حضرت حوا پیدا کی گئیں۔ حضرت آدم ﷺ نے ان کی طرف ہاتھ بڑھانا چاہا تو فرشتوں نے اسے روک دیا اور کہا کہ اس وقت تک ہاتھ لگانے کی اجازت نہیں جب تک آپ حضور نبی کریم ﷺ پر درود شریف نہ پڑھیں۔

ایک روایت میں تین مرتبہ اور دوسری روایت میں بیس مرتبہ مذکور ہے پھر جب حضرت آدم ﷺ کو زمین پر اتارا گیا اگر حضرت آدم ﷺ کے زمین پر اتارنے سے اللہ تعالیٰ کا صرف یہ ارادہ ہو، تاکہ زمین پر وہ اپنے محظوظ ﷺ کو موجود رکھنا چاہتا ہے جن کے ظہور کا وقت اس آخری اور بہترین امت میں ہوا تو اتنا ہی کافی تھا۔

نور مصطفیٰ ﷺ حضرت آدم ﷺ سے حضرت عبدالمطلب تک:

بہر حال حضرت آدم ﷺ کے حضرت حوا کے لطفن سے چالیس بچے پیدا ہوئے۔ ہر مرتبہ دو بچے ہوتے جن میں ایک مذکرا اور دوسرا مونث ہوتا۔ صرف حضرت شیعث ﷺ اکیلے پیدا ہوئے، ان کی اکیلے پیدائش یہ بتانے کیلئے تھی کہ یہی اپنے والد محترم حضرت آدم ﷺ کی نبوت و علم کے وارث ہیں۔ اسی لیے ”نور محمدی“، ان کی طرف منتقل ہوا پھر حضرت شیعث ﷺ نے اپنی اولاد کو وہی وصیت کی جو حضرت آدم ﷺ نے انہیں کی تھی۔ وہ یہ کہ اس نور کو صرف انہی عورتوں میں رکھنا جو پاکیزہ ہوں پھر یہی وصیت لگاتار آگے چلتی رہی حتی

کہ حضرت عبد اللہ بن عبد المطلب کا دور آگیا۔ اس طرح اللہ تعالیٰ نے آپ ﷺ کے نب شریف کو جاہلیت کی قباحتوں سے پاک رکھا اور جاہلیت کے اثرات سے محفوظ رکھا۔ نور کی برکت سے ابر ہمہ ہلاک:

یہ ”نور محمدی“، حضور نبی کریم ﷺ کے دادا جناب عبد المطلب کی پیشانی پر خوب چمکا۔ اس کی برکت سے انہوں نے اللہ تعالیٰ کی طرف توجہ کی جب ”اصحاب فیل“ نے مکہ شریف پر حملہ کرنے اور اسے برباد کرنے کا منصوبہ بنایا تھا۔ اب حضور نبی کریم ﷺ کے حمل کا وقت قریب آن پہنچا تھا پھر اللہ تعالیٰ نے ہاتھی والوں پر ابائیل پرندے بھیجے جو سمندر کی طرف سے آئے تھے، ان پرندوں نے مکہ شریف پہنچنے سے قبل ہی ان کو ہلاک کر دیا۔ صرف ایک ہی ان میں سے باقی بچا تاکہ وہ انہیں حضور نبی کریم ﷺ کے ظہور کی کرامت اور ارہاصل کے بارے میں بتائے۔

نور محمدی حضرت عبد اللہ کی پیشانی میں:

پھر یہی ”نور“، حضور نبی کریم ﷺ کے والد گرامی حضرت عبد اللہ کی پیشانی میں رکھا۔ آپ کے والد گرامی وہ ”ذبح“ ہیں جن کے ذبح کے بدله میں اللہ تعالیٰ نے ”福德یہ“ قبول فرمایا۔ ہوا یوں کہ ان کے والد حضرت عبد المطلب نے اپنی نذر پوری کرنے کیلئے ان کو ذبح کرنے کا پروگرام بنایا۔ جب اللہ تعالیٰ نے انہیں زمزم کے کنوں میں کارستہ بتایا کیونکہ وہ بے نشان ہو گیا تھا پس اللہ تعالیٰ نے ”نور محمدی“ کی برکت سے انہیں ذبح سے بچالیا۔ وہ اس طرح کہ اللہ تعالیٰ نے آپ کے والد حضرت عبد اللہ ﷺ کی طرف بذریعہ الہام یہ پیغام پہنچایا کہ ان کی قربانی کے بدله وہ ایک سو اونٹ ذبح کریں جب ان کا فدیہ ادا کر دیا گیا تو ایک عورت نے ان کا وہ نور دیکھا۔ اس نے اپنے آپ کو ان کی زوجیت کیلئے پیش کیا اور وہ سو اونٹ بھی دینے کا وعدہ کیا جو آپ نے فدیہ میں ذبح کیے گئے تھے حضرت عبد اللہ ﷺ نے اس پیشکش کو یہ کہہ کر ٹھکرایا کہ وہ اس بارے میں اپنے والد سے مشورہ کریں گے۔

حضرت عبداللہ کی حضرت آمنہ سے شادی:

اس کے بعد آپ کے والد محترم آپ کو ساتھ لے کر وہب بن عبد مناف بن زہرہ کے پاس تشریف لے گئے جو اس وقت بنو زہرہ قبیلہ کے سردار اور سب سے زیادہ شریف شخصیت تھے۔ اس نے اسی وقت اپنی بیٹی آمنہ کی شادی حضرت عبداللہ صلی اللہ علیہ وسلم سے کر دی جو قریش میں افضل ترین عورت تھیں۔ شادی کے بعد، تم بستری ہوئی تو فوری طور پر سیدہ آمنہ "سید الخلق" صلی اللہ علیہ وسلم سے حاملہ ہو گئیں۔ اس وقت وہ "نور عظیم" حضرت عبداللہ سے جدا ہو گیا۔ اس کے بعد حضرت عبداللہ نے پہلے پیشکش کرنے والی عورت کی طرف پیغام بھیجا لیکن اس نے انکار کر دیا اور کہا کہ وہ نور جس کو میں اپنی گود میں منتقل کرنے کی امید لگائے بیٹھی تھی، اب وہ تم سے الگ ہو گیا ہے اس لیے میں اب تمہاری پیشکش قبول نہیں کرتی۔

رحم مادر میں جلوہ گرمی اور آسمانوں سے ندا:

﴿ جس رات آپ ﷺ اپنی والدہ کے رحم میں جلوہ فرمائے وہ جمعۃ المبارک کی رات تھی رجب المرجب کا مہینہ تھا۔ اس رات آسمانوں اور زمینوں میں یہ ندا کی گئی: اَنَّهُ النُّورُ الْمَكْتُونُ الَّذِي مِنْهُ مُحَمَّدٌ ﷺ يَسْتَقْرُرُ اللَّيْلَةَ فِي بَطْنِ أَمْنَةٍ وَ يَخْرُجُ لِلنَّاسِ بِشِرَاً وَ نَذْرَا جس مخفی نور سے حضرت محمد مصطفیٰ صلی اللہ علیہ وسلم بنائے گئے وہ نور آج رات آمنہ کے پیٹ میں جلوہ فرمایا اور لوگوں کیلئے بشیر و نذر بن کر تشریف لائے گا۔

جنت کا دروازہ کھلنا اور قریش کے جانوروں کا کلام کرنا:

جنت کے دربان "رضوان" کو حکم دیا گیا کہ وہ "جنت" کا دروازہ کھول دے۔ اس رات ہر چار پائے نے قریش سے کلام کرتے ہوئے بتایا کہ آج کی رات وہ مبارک رات ہے جس میں جناب محمد مصطفیٰ صلی اللہ علیہ وسلم اپنی والدہ کے شکم میں جلوہ فرمایا ہو چکے ہیں۔ رب کعبہ کی قسم! آپ دنیا کے امام اور اہل دنیا کے چراغ ہیں۔

سمندری مخلوق نے آمد پر مبارکباد دی:

دنیا کے ہر ایک موجودہ بادشاہ کا تخت اس رات کی صبح کو الٹا پڑا ہوا دیکھا گیا اور ہر بادشاہ اس دن گونگا ہو گیا۔ جس کی وجہ سے کوئی بات نہ کر سکا۔ مشرق کے وحشی جانور مغرب کے وحشی جانوروں کی طرف خوشخبری دینے کیلئے دوڑے۔ اسی طرح دریاؤں اور سمندروں میں رہنے والی مخلوق نے بھی ایک دوسرے کو آپ ﷺ کی آمد کی مبارک دنی۔

حضرت آمنہ کو بشارت اور نام "محمد" (صلی اللہ علیہ وسلم) رکھنے کا حکم:

﴿ آپ کی والدہ ماجدہ نے غینڈ اور بیداری کی درمیانی حالت میں کسی کہنے والے کو یہ کہتے تھا: اشعرت انک حملت بسید هذه الامة و نبیها ﷺ کیا تمہیں معلوم ہوا ہے کہ اس امت کے آقا و مسدار اور پیغمبر ﷺ تمہارے شکم میں جلوہ فرمائچے ہیں؟ ﴾

آپ کی والدہ نے بارہا دیکھا کر ان (والدہ) سے ایک نور ظاہر ہوا جس کیلئے مشرق و مغرب چمک اٹھنے

جب آپ ﷺ کو شکم آمنہ رضی اللہ عنہا میں تشریف رکھے چھ ماہ گزر گئے تو سیدہ آمنہ کے پاس خواب میں ایک آنے والا آیا۔ اس نے انہیں اپنے پاؤں سے معمولی سی ٹھوکر لگا کر بتایا کہ تم سید العالمین ﷺ کو اپنے پیٹ میں رکھتی ہو اور ان کا اسم گرامی تم نے "محمد" رکھتا ہے اور ان کے بارے میں کسی کو مطلع نہیں کرنا۔

ایک روایت میں آیا ہے کہ حضرت آمنہ رضی اللہ عنہا نے آپ کا بہت بوجھ محسوس کیا لیکن روایات مشہورہ میں ہے کہ وران حمل سیدہ آمنہ رضی اللہ عنہا کو آپ کا کوئی بوجھ محسوس نہ ہوا۔ دونوں قسم کی روایات کو یوں جمع کیا جاسکتا ہے کہ جن میں بوجھ محسوس ہونے کی بات ہے اس سے مراد حمل کے ابتدائی ایام میں ایسا ہوتا ہے اور جن میں نفی ہے ان سے مراد حمل کے آخری دنوں میں ہے تاکہ عام حمل اور حاملہ عورت کی دوران

حمل عادت کے خلاف اسے قرار دیا جائے جس سے معلوم ہوا ہے کہ آپ ﷺ کے تمام امور خارق عادت (خلاف عادت) تھے۔ اس طرح روایت میں آیا ہے حضور کی ولادت باسعادت حضرت آمنہؓ کے ہاں پیدا ہونے والا پہلا واقعہ تھا۔

بعض میں ہے کہ پہلا واقعہ نہیں۔ مطلب یہ کہ آپ کی پیدائش سے قبل حضرت آمنہؓ نے کسی بچے کو جنم نہیں دیا تھا۔ ان دونوں میں تطبیق یوں ہو سکتی ہے کہ جس میں پہلے بھی بچہ جنے کی بات ہے اس سے مراد ناتمام بچہ پیدا ہو گا اور جن میں لفی ہے اس سے مراد مکمل بچے کی ولادت ہے۔

حضرت عبداللہ رضی اللہ عنہ کا وصال:

ایک روایت میں ہے جو مشہور ترین روایت ہے کہ آپ کے والدگرامی حضرت عبداللہ رضی اللہ عنہ کا انتقال آپ کے حمل کے دوران ہی ہو گیا تھا۔ یہی اکابر حضرات کا موقف ہے۔

ولادت مبارک اور عجیبات ولادت:

ایک روایت میں ہے کہ آپ نوماہ سے زیادہ والدہ کے شکم میں رہے لیکن اسکے خلاف (یعنی پورے نوماہ رہنا) زیادہ صحیح ہے۔ آپ کی والدہ ماجدہ نے دوران حمل ایسی بہت سی باتیں دیکھیں، جو آپ کی اعلیٰ قدر و منزلت پر دلالت کرتی تھیں۔ ایسی باتیں اور ایسی کرامات کا ذکر متواترہ ملتا ہے۔ عجیب و غریب نشانیاں دیکھیں۔ یہ سلسلہ مدت حمل مکمل ہونے تک جاری رہا اور اس نور پاک سے موجودات کے چک حاصل کرنے تک رہا پھر وہی کیفیت آن پہنچی جو ولادت کے وقت عورتوں پر ہوا کرتی ہے۔ اس تکلیف کا کسی کو علم نہ تھا۔ اس وقت سیدہ آمنہؓ نے ایک ڈرانے والی آواز سنی پھر کیا دیکھتی ہیں کہ ایک سفید رنگ کے پرندے نے اپنے پروں کو آپ کے دل پر پھیرا لیں آپ کا خوف جاتا رہا پھر دیکھا تو ایک سفید رنگ کا برتن نظر آیا جس میں دودھ تھا۔ آپ کو پیاس محسوس ہو رہی تھی۔ آپ نے وہ نوش فرمایا، پھر سیدہ آمنہؓ نے کھجور کی مانند لمبی پتلی دراز قد عورتیں دیکھیں۔ انہیں دیکھ کر بہت متعجب ہو گئیں۔ انہوں نے آپ کو بتایا

کہ ہمارا نام آسیہ اور مریم ہے اور یہ ہمارے ساتھ "حور العین" ہیں پھر درد بڑھ گیا اور آپ نے دوبارہ وہی ڈراوٹی آواز سنی۔ دیکھا تو ایک سفید رنگ کا رشمند میں وآسمان کے درمیان بچھایا گیا ہے اور کوئی کہنے والا کہہ رہا ہے: اسے لوگوں کی نظریوں سے بچھا لو۔ سیدہ آمنہ نے ہوا میں کچھ مرد کھڑے دیکھے۔ ان کے ہاتھوں میں چاندی کے کٹورے ہیں۔ ان سے قطرے ٹپک رہے ہیں جو مشک و عنبر سے زیادہ خوشبودار ہیں۔

آپ نے پرندوں کا ایک غول دیکھا جو آپ کی طرف بڑھا۔ حتیٰ کہ انہوں نے آپ کے مجرہ کو ڈھانپ لیا، ان کی چونچیں زمرد کی اور پریا قوت کے تھے۔ اس وقت سیدہ آمنہ نے زمین کا چپہ چپہ دیکھا، انہیں تین جھنڈے دکھائی دیئے۔ ایک مشرق میں دوسرا مغرب میں اور تیسرا کعبہ کی چھت پر نصب کیا گیا تھا۔ آپ کو درود ہوا تکلیف سخت تھی۔ اس وقت آپ گویا ان عورتوں کے ساتھ ٹیک لگائے ہوئے تھیں۔ ان کی کافی تعداد تھی گویا وہ گھر کی عورتیں تھیں، اب سیدہ آمنہ نے حضور نبی کریم ﷺ کو جنم دیا۔

حضور نبی کریم ﷺ کی ولادت با سعادت رات کے وقت ہوئی لیکن ایک روایت کے مطابق دن کو ہوئی۔ ان دونوں روایات میں مخالفت نہیں کیونکہ احتمال ہے کہ ولادت با سعادت صبح کے فوراً بعد ہوئی ہو۔ (الہزارات بھی من وجہ تھی اور صبح بھی)

مشرق و مغرب روشن:

نبی کریم ﷺ ان کالات سے موصوف پیدا ہوئے جو آپ کے عظیم کمال کے لائق تھے اور اعلیٰ سیادت کیلئے ضروری تھے۔ ان اوصاف میں سے چند یہ ہیں: آپ کی ولادت کے ساتھ نہ کوئی خون لکلا اور نہ ہی کسی اور قسم کی گندگی آپ کے ساتھ باہر آئی۔ بوقت ولادت ایک نور دیکھنے میں آیا جس نے کمرے اور مکان کو منور کر دیا تھا۔

ستارے جگ کر قریب ہو گئے حتیٰ کہ وہاں موجود لوگوں نے سمجھا کہ شاید ان پر ستارے گر پڑیں گے۔ آپ کی دایہ نے کسی کہنے والے سے سنا: یا ربِ حمک اللہ، پھر ایک نور بلند ہوا جس سے مشرق و مغرب کے درمیان تمام جگہ روشن ہو گئی، اور آپ دنیا میں

تشریف لائے تو دونوں ہاتھوں اور دونوں گھٹنوں کے بل تشریف فرمائے۔ آپ کی نظر پاک آسمان کی طرف اٹھی ہوئی تھی۔

ایک روایت میں ہے کہ جب آپ باہر تشریف لائے تو آپ کے ہاتھ زمین پر تھے اور سر انور آسمان کی طرف بلند تھا جب آپ اپنی والدہ سے الگ ہوئے تو آپ کی والدہ سے ایک نور نکلا۔

شام کے محلات چمک اٹھنے کی وجہ:

ایک روایت کے مطابق ”شعاع“ نکلا جس سے مشرق و مغرب کے درمیان روشنی ہو گئی۔ خاص کر شام اور اس کے محلات چمک اٹھے۔ یہ اس بات کا اشارہ تھا کہ حضور نبی کریم ﷺ نے نفسہ دہاں تشریف لے جائیں گے اور ”اسراء“ اسی طرف ہو گا۔ پھر دہاں سے آسمانوں کی طرف تشریف لے جائیں گے اور اس طرف بھی اشارہ تھا کہ شام آپ کا ”دارالملک“ ہو گا۔ جیسا کہ ایک اثر میں وارد ہے اور یہ کہ شام وہ علاقہ ہے جس کی طرف حضرات انبیاء کرام بھرت فرمائیں گے۔ وہی حضرت عیسیٰ ﷺ نے اتریں گے۔ یہی حشر و نشر کی زمین ہو گی۔ حضور نبی کریم ﷺ نے فرمایا:

عَلَيْكُمْ بِالشَّامِ فَإِنَّهَا خَيْرَةُ اللَّهِ مِنْ أَرْضِهِ يَجْتَبِي إِلَيْهَا خَيْرُهُ مِنْ عِبَادِهِ
ترجمہ: ”ملک شام کو ضرور جاؤ کیونکہ وہ اللہ تعالیٰ کی زمین سے بہترین حصہ ہیں۔ اس کیلئے اس کے بندوں میں سے بہترین بندے چنے جائیں گے۔“

نبی کریم ﷺ کی زمین کے مالک و بادشاہ ہیں:

ایک روایت میں آیا ہے کہ جب آپ ﷺ کی ولادت ہوئی تو آپ نے اپنے ہاتھ زمین پر نکار دیے پھر مٹی کی ایک مٹھی بھری اور آسمان کی طرف سر انور بلند کیا۔ مٹی کا مٹھی بھرنا اس طرف اشارہ تھا کہ آپ ہی زمین کے مالک و بادشاہ ہیں اور آپ اس کی مٹھی کو دشمنان خدا پر پھینکنیں گے جس سے وہ شکست کھا جائیں گے پھر غزوہ بدرا اور حنین میں ایسے ہی ہوا۔ حضور نبی کریم ﷺ نے مٹی کی مٹھی بھری اسے دشمن کی طرف پھینکا تو

ان میں سے ہر ایک تک وہ پہنچی۔ (ان کی آنکھوں میں جا پڑی) جس سے وہ ذیل ہو کر شکست کھا کر بھاگ گئے۔

ولادت کے بعد سجدہ کیا:

ایک روایت میں آتا ہے کہ آپ ﷺ اپنے گھنٹوں کے بل باہر تشریف لائے۔ اس وقت آپ آسمان کی طرف دیکھ رہے تھے پھر آپ نے مٹی کی مٹھی بھری اور سجدہ کرنے جھک گئے۔ روایت میں آیا ہے کہ آپ کو وقت ولادت عام پیدا ہونے والے بچوں کی طرح پھر کی ہائٹ کے نیچے رکھا گیا جو اس دور کی عادت تھی تو آپ کی وجہ سے وہ پھر کی ہائٹ نوٹ گئی۔ آپ نے فوراً آنکھ کھولی اور آسمان کی طرف دیکھنا شروع کر دیا۔

شرق و غرب تک سیر کراؤ:

آپ اپنا انگوٹھا چوستے تھے تو اس سے دودھ نکلا تھا۔ سفید بادل آسمان سے نازل ہوا جو آپ کو آپ کی والدہ کی نظروں سے تحوزے بوقت کیلئے دور لے گیا پھر آپ کی والدہ نے کسی کہنے والے کی آواز سنی جو کہہ رہا تھا:

طوفوا بمحمد مشارق الارض و مغاربها وادخلوه، في البحار

كلها لبعره جميع من بها باسمه و نعمته و يعرفوا بر كنه
 حضور نبی کریم ﷺ کو زمین کے مشرق و مغرب میں لے کر پھر و اور انہیں دریاؤں سمندروں میں لے کر جاؤ تاکہ دہان کی مخلوق آپ کے اسم، نعمت اور صفت سے واقف ہو جائیں اور آپ کی برکت کا انہیں عرفان ہو جائے۔ اس کے بعد وہ سفید بادل آپ سے ہٹ گیا۔ اس وقت آپ اون کے سفید کپڑے میں لپٹے ہوئے تھے۔ آپ کے جسم اطہر کے نیچے بزرگ کاریشمی کپڑا تھا اور آپ نے اپنے دست اقدس میں سفید موٹی کی بنی تمن کنجیاں پکڑ رکھی تھیں۔ اس وقت کسی کہنے والے نے کہا:
 حضرت محمد مصطفیٰ ﷺ نے مدد، ذکر اور نبوت کی کنجیوں پر قبضہ کر لیا ہے۔

ایک روایت میں ہے کہ حضرت آمنہ رضی اللہ عنہا نے اس کے بعد پہلے سے بڑا

ایک اور بادل دیکھا جس میں سے انہیں گھوڑے کے ہنہنا نے کی آواز میں سنائی دے رہی تھیں اور پردوں کے پھر پھرانے کی آواز میں بھی آرہی تھیں۔ اس کے علاوہ کچھ مردوں کی گفتگو بھی سنائی دے رہی تھی حتیٰ کہ آپ بے ہوش ہو گئیں۔ ان کے بے ہوشی کے دوران حضور نبی کریم ﷺ کو غائب کر دیا گیا اور اس مرتبہ آپ پہلی مرتبہ کی بہ نسبت زیادہ دریتک غائب رہے۔ سیدہ آمنہ رضی اللہ عنہا نے کسی کہنے والے کی آواز سنی جو یہ کہہ رہا تھا:

طَوْهُوا بِمُحَمَّدٍ جَمِيعَ الْأَرْضِينَ وَ عَلَى النَّبِيِّ وَ الْجَنِّ وَ الْإِنْسِ وَ الْمَلَائِكَةِ
حضرت محمد مصطفیٰ ﷺ کو تمام زمینتوں، چیغروں، جن و انس اور فرشتوں پر پھراوے پھر بادل ہٹ گیا تو دیکھا کہ آپ ﷺ سبز رنگ کے ریشم پر ہیں جو مضبوطی سے آپ پر لپیٹا گیا ہے اس سے بیٹھا پانی نکل رہا ہے اور ایک کہنے والا یہ کہہ رہا ہے: حضرت محمد مصطفیٰ ﷺ نے تمام دنیا پر قبضہ کر لیا۔ زمین کی کوئی مخلوق ایسی نہیں جو آپ کے قبضہ میں اپنی خوشی سے نہ آئی ہو۔

وَلَا حُوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ الْقَادِرِ عَلَى هَمِيرِيدِ

اس کے بعد آپ کو تین فرشتوں نے ڈھانپ لیا۔ ان میں سے ایک کے ہاتھ میں چاندی کا پیالہ تھا۔ دوسرے نے زمرد کا تھال اٹھا رکھا تھا اور تیسرا کے پاس سفید ریشم تھا۔ اس نے اسے بچایا جس سے ایسی انگوٹھی نکلی جسے دیکھنے والوں کی آنکھیں چندھیا گئیں۔ پھر آپ کو اس پیالہ کے پانی سے سات مرتبہ غسل دیا گیا پھر آپ کے دونوں کندھوں کے درمیان اس انگوٹھی سے مہر لگائی گئی اور ریشم میں لپیٹ کر فرشتہ نے اٹھایا اور اپنے پردوں میں کچھ دری کیلئے چھپایا پھر واپس رکھ دیا۔

اس روایت، ایک اور روایت میں کوئی تعارض نہیں جس میں یہ آیا ہے کہ آپ مہر لگے پیدا ہوئے تھے اور نہ ہی اس روایت سے تعارض ہے جس میں آیا ہے کہ آپ کو مہر اس وقت لگائی گئی تھی جب آپ کا سینہ چاک کیا گیا تھا آپ اس وقت حضرت حلیمه کے ہاں تھے۔ اس لیے کہ کئی مرتبہ مہر لگانے میں کوئی رکاوٹ نہیں کیونکہ بار بار مہر لگانے سے آپ کی تعظیم،

تو قیر اور کرامت کا اظہار ہوتا ہے اور یہ جس قدر بھی زیادہ ہو قابل اعتراض بات نہیں ہے۔

ایوان کسری میں زلزلہ:

یہودی اور عیسائی علماء کی ایک جماعت نے آپ کی ولادت باسعادت سے قبل شب ولادت کی خبر دی اور ان تمام نے اس بات پر اتفاق کیا کہ بنی اسرائیل کے ملک کا خاتمہ ہو جائے گا ان میں سے بعض آپ پر ايمان بھی لائے۔ ولادت باسعادت کی رات کسری کا ایوان لرزنا لٹھا جس سے زیادہ مضبوط اور کوئی عمارت نہ تھی۔ اس میں دراڑیں پڑ گئیں اور اس کے چودہ کنگرے (چھوٹے چھوٹے یتار) گر پڑے جو اس طرف اشارہ تھا کہ کسری کے حکمرانوں میں سے چودہ آئینے گے پھر تاریخ گواہ ہے کہ حضرت عثمان صلی اللہ علیہ وسلم کی خلافت کے دوران ان میں سے آخری حکمران نے حکومت کی اور پھر یہ سلسلہ ختم ہو گیا۔ اس رات ایران کی آگ بجھ گئی۔ جس کی اہل ایران عبادت کیا کرتے تھے اور اس سے قبل دو ہزار سال تک وہ نہ بھی تھی بلکہ وقت گزرنے کے ساتھ اس کی آگ زیادہ ہوتی رہی۔ دن رات متواتر جلتی تھی۔ اس رات کسی ایرانی کی بہت کوشش کرنے کے باوجود اس کا معمولی سا حصہ بھی نہ جل سکا۔ بحیرہ طبریہ خشک ہو گیا جس میں کشتیاں چلا کرتی تھیں۔ شب ولادت میں اس میں قطرہ بھی باقی نہ رہا۔ اس کی جگہ ایک شہر بعد میں تعمیر کیا گیا جسے ”ساوہ“ کہتے ہیں۔

شیطان کا رونا:

اس رات ان شیاطین کو دور بھینک دیا گیا جو آسمان پر جا کر باقی چرایا کرتے تھے۔ ان پر شہاب بر سائے گئے پھر دوبارہ ان کی دہائی تک رسائی نہ ہو سکی۔ جس کی وجہ سے ابلیس لعمن آسمانی خبروں سے محروم ہو گیا اور اس پر بہت رویا۔ جیسا اس وقت رویا تھا جب اس پر لعنت کی گئی تھی اور جب اسے جنت سے نکلا گیا تھا ان اوقات کے علاوہ جب حضور نبی کریم صلی اللہ علیہ وسلم کی بعثت مبارکہ ہوئی اور جب آپ پر سورہ فاتحہ نازل ہوئی تب وہ خوب رویا تھا۔

مختون شدہ پیدا ہوئے:

اکثر علماء فرماتے ہیں کہ سرکار دو عالم ﷺ ختنہ شدہ اور کٹی ہوئی ناف کی حالت میں پیدا ہوئے۔

اسم گرامی محمد (صلی اللہ علیہ وسلم) رکھنے کے اسباب:

حضور نبی کریم ﷺ کا اسم گرامی "محمد" (صلی اللہ علیہ وسلم) رکھنے کے اسباب میں جو آپ کے دادا عبدالمطلب نے رکھا ایک سبب یہ بھی ہے جس کی یوں روایت کی گئی ہے کہ حضرت عبدالمطلب نے دیکھا کہ گویا سونے کی زنجیران کی پشت سے نکالی گئی ہے جس کی ایک طرف آسمان میں اور دوسری زمین پر تھی ایک طرف مشرق اور ایک مغرب میں تھی وہ پھر سکڑ گئی اور ایک درخت کی مانند ہو گئی جس کے ہر پتہ پر "نور" تھا اور پھر دیکھا کہ تمام مشرق و مغرب والے اس سے چھٹے ہوئے ہیں۔ اس خواب کی یہ تعبیر بتائی گئی کہ تمہاری پشت سے ایک بچہ پیدا ہو گا جس کی اتباع مشرق و مغرب بھی کریں گے اور زمین و آسمان والے اس کی "حمد و نعمت" کہیں گے۔ اس وجہ سے انہوں نے آپ ﷺ کا اسم گرامی "محمد" رکھا۔

تاریخ ولادت:

حضور نبی کریم ﷺ کی ولادت کون سے مہینہ میں ہوئی؟ اس میں اختلاف ہے کہ تاریخ کیا تھی؟ اس بارے میں چند اقوال موجود ہیں لیکن اس بات پر تمام متفق ہیں کہ آپ کی ولادت با سعادت کا دن "پیر" ہے۔ اور مشہور قول یہ ہے کہ آپ ﷺ کی ولادت کا مہینہ "ربيع الاول" ہے اور تاریخ آٹھ تھی اور جائے پیدائش کے بارے میں درست اور صحیح یہ ہے کہ آپ مکہ شریف میں پیدا ہوئے۔ اس کے علاوہ کسی اور مقام کو آپ کی پیدائش گاہ قرار دینا جائز نہیں اور مکہ شریف میں آپ کی ولادت با سعادت جس جگہ ہوئی۔ اسے "سوق اللیل" کہا جاتا تھا۔ اب وہاں مسجد تعمیر ہو چکی ہے جسے رشید کی والدہ خیزران نے وقف کر دیا تھا۔ (لیکن اب صرف اپنے آپ اور اپنی ہاں میں ہاں ملانے والوں کو

مسلمان سمجھنے والے ”سعودی نجدیوں“ نے اس جگہ ”لاجبری“ بنائی ہوئی ہے۔)

ابوالہب کے عذاب میں تخفیف:

حضور نبی کریم ﷺ کو سب سے پہلے دودھ پلانے والی عورت کا نام ”توہیہ“ ہے جو آپ کے پچھا ابوالہب کی لوندی تھی۔ اس نے اسے اس وقت آزاد کر دیا تھا جس وقت اس نے آکر یہ خوشخبری دی تھی کہ تمہارے بھائی عبد اللہ کے گھر بچہ پیدا ہوا ہے۔ اس خوشی کرنے کی وجہ سے اللہ تعالیٰ نے ابوالہب کے عذاب میں تخفیف کر دی ہر سو موارکی رات اس کا عذاب ہلکا کر دیا جاتا ہے۔ یہ صد اسے اس بات کا دیا گیا کہ اس نے اللہ تعالیٰ کے محبوب ﷺ کی ولادت کی خبر سن کر خوشی کا اظہار کیا تھا۔ جیسا کہ آپ ﷺ کے ہی ایک اور پچھا ابوطالب کا عذاب بہت ہلکا کر دیا گیا ہے کیونکہ اس نے آپ کی بچپن میں تربیت کی تھی۔ اس تربیت کا یہ صلدیا گیا۔

ایک روایت میں ہے کہ ابوالہب نے اپنی لومندی ”توہیہ“ کو خوشخبری دینے پر آزاد ہیں کیا تھا بلکہ ان فی آزادی بھرت کے بعد ہوں گے۔ اس صورت میں ابوالہب کے عذاب میں تخفیف کی وجہ یہ ہوگی کہ اس کے حکم سے ”توہیہ“ نے حضور نبی کریم ﷺ کو دودھ پلایا جس کا صد اسے ”تخفیف عذاب“ کی صورت میں دیا گیا۔

حضرت حلیمه کا پرورش کرنا:

ان کے بعد حضرت حلیمه سعدیہ نے آپ ﷺ کو دودھ پلایا۔ بعد میں جب حلیمه سعدیہ رضی اللہ عنہا تشریف لاتیں تو حضور نبی کریم ﷺ ان کیلئے اپنی چادر بچھا دیا کرتے تھے۔ یونہی ان کے خادم ”سعدی“ اور ان کی بیٹی ”شیماء“ کی آمد کے وقت بھی آپ چادر بچھا دیا کرتے تھے کیونکہ ”شیماء“ نے اپنی والدہ کے ساتھ حضور نبی کریم ﷺ کی تربیت میں کافی ہاتھ بٹایا تھا۔ حضرت حلیمه سعدیہ رضی اللہ عنہا کے دودھ پلانے کے قصہ کا خلاصہ یہ ہے کہ آپ ایک مرتبہ اپنی قوم کی عورتوں کے ساتھ مکہ کی طرف آئیں اور ہر ایک کی تمنا تھی کہ ابے مکہ سے کسی امیر کا بچہ دودھ پلانے کیلئے مل

جائے لیکن حضور نبی کریم ﷺ کو شتم ہونے کی وجہ سے قبول کرنے پر کوئی عورت تیار نہ ہوئی۔ صرف حضرت حلیمه نے آپ کو دودھ پلانے کی حامی بھری، وہ بھی پہلے چھوڑ کر کوئی اور بچہ تلاش کرنے لگی تھیں۔ لیکن اور کوئی نہ ملا تو آپ کے دراقدس پر آگئیں۔ آپ کو دیکھا کہ آپ سفید رنگ کے اون کے کپڑے میں لپٹنے ہوئے ہیں جس سے مشک کی سی خوبیوں آرہی ہے اور آپ کے نیچے بزر رنگ کا راشم بچھا ہوا ہے۔ آپ اپنی پشت کے بل لیٹنے ہوئے ہیں اور ڈھانپنے ہوئے ہیں۔ آپ کو جگانے سے ذرا ہیبت محسوس کی پھر حلیمه نے اپنا ہاتھ آپ ﷺ کے سینہ پر رکھا، آپ اس پر نہ پڑے۔ آنکھیں کھولیں جن سے نورِ نکاحتی کہ وہ نور آسمانوں کے اندر چلا گیا۔ سیدہ حلیمه نے آپ کو چوپا اور اپنا دایاں دودھ پینے کیلئے پیش کیا آپ نے اس سے پیا، پھر آپ کو باعثِ جائب کا دودھ پلانے کیلئے باعثِ طرف کیا تو آپ نے دودھ پینے سے انکار کر دیا گویا اللہ تعالیٰ نے آپ کی طرف الہام کیا کہ ”عدل“ کا تقاضا ہی ہے کہ آپ صرف داعیِ جانب کا دودھ پیس اور اللہ تعالیٰ نے آپ کو بتا دیا کہ آپ کے ساتھ ایک اور بچہ بھی ہے جو دودھ پینے میں آپ کا ساتھی ہے اور وہ حضرت حلیمه کا اپنا بیٹا تھا تو آپ نے بیایا دودھ اپنے بھائی کیلئے چھوڑ دیا، اس وقت حضرت حلیمه اور ان کی اونٹی کو بہت پیاس لگی ہوئی تھی اور بہت کمزور تھی اور کمزوری کی وجہ سے حضرت حلیمه کے ہاں دودھ بھی تھوڑا تھا لیکن جو نبی حضرت حلیمه رضی اللہ عنہا نے آپ ﷺ کو گود میں لیا اور اپنا دودھ آپ کو پیش کیا تو اس قدر وافر مقدار میں دودھ آگیا جسے آپ نے اور آپ کے بھائی نے خوب سیر ہو کر نوش فرمایا۔ ادھران کی اونٹی کو دوہا گیا تو اس رات اس نے اتنا دودھ دیا جس سے تمام اہل خانہ خوب سیر ہو گئے جب صبح ہوئی تو حضرت حلیمه نے آپ ﷺ کی والدہ ماجدہ کو بلا یا اور رخصت مانگی۔ سیدہ آمنہ نے آپ کو الوداع کہا۔

حلیمه کی اونٹی نے کعبہ کو سجدہ کیا:

حضرت حلیمه اپنی اونٹی پر سوار ہو گئیں اور آپ حضرت حلیمه کے سامنے تھے، حلیمه کیا

دیکھتی ہیں کہ اونٹی نے کعبہ کی جانب تین مرتبہ جھک کر سجدہ کیا اور آسمان کی طرف اپنا سراخھا یا۔
اونٹی میں نئی طاقت اور گفتگو کرنا:

جب حضرت حلیمه اپنی قوم کے ساتھ مکہ سے باہر نکلیں تو ان کی اونٹی سب سے آگے چلنے لگی، حالانکہ اس سے قبل اس کی حالت یہ تھی کہ بیٹھی تو انھوں نے سکتی تھی۔ عورتوں نے کہا: یہ اونٹی وہ نہیں جو تمہارے پاس پہلے تھی، جب انہوں نے غور سے دیکھا اور پہچانتا کہ یہ تو بالکل وہی پہلے والی اونٹی ہے تو کہنے لگیں: اس کی واقعی شان ہے۔ خود حضرت حلیمه سنتی تھیں کہ اونٹی یہ کہہ رہی ہے یقیناً میری شان ہے، میری عظیم ہے۔ اللہ تعالیٰ نے مجھے موت کے بعد زندگی بخشی کا شتم جانتیں کہ میرے اوپر کون تشریف فرمائیں۔ وہ ہیں جو تمام پیغمبروں سے بہتر اور اولین و آخرین کے سردار ہیں۔

حضرت حلیمه کے گھر برکتوں کا نزول:

جب یہ عورتیں اپنی اپنی منزلوں پر پہنچیں تو ان دونوں زمین خشک ہو چکی تھی، (میونکہ کافی عرصہ سے بارش نہ ہوئی تھی) لیکن اس کے باوجود حضرت حلیمه کی بکریاں جب چکر داپس آتیں تو ان کے تھن دودھ سے بھرے ہوئے ہوتے اور دوسروں کی بکریوں کے تھنوں میں دودھ کا قطرہ تک نہ ہوتا حالانکہ بھی ایک ہی جگہ چرتیں۔

جب حضور نبی کریم ﷺ کے سیدہ حلیمه کے پاس دوسال گزرے، تو وہ آپ کو آپ کی والدہ کے پاس واپس لائیں اور کافی دن تھیں قیام کیا پھر جب واپس ہوئیں تو آپ ﷺ کو بھی ساتھ لے آئیں، اس مرتبہ آپ ﷺ نے ان کے ہال دو ماہ قیام کیا۔

شق صدر:

ایک مرتبہ آپ اور آپ کے رضاوی بھائی دونوں بکریاں چرار ہے تھے۔ اچانک آپ کا رضاوی بھائی دوڑتا ہوا گھر آیا اور والدین سے کہنے لگا: میرے قریشی بھائی کو بچا لو، وہ دوڑتے ہوئے آئے، آپ سے ملاقات ہوئی۔ آپ کا رنگ پھیکا پڑا ہوا تھا، دونوں نے

آپ کو گلے لگایا اور پوچھا کیا ہوا؟ آپ نے بتایا کہ دو آدمی آئے تھے جنہوں نے سفید کپڑے پہن رکھے تھے۔ انہوں نے مجھے زمین پر لٹالیا پھر میرا پیٹ (سینہ) پھاڑا۔ یہ سن کر دونوں ڈرے، اور فوراً آپ کو آپ کی والدہ کے پاس واپس لے آئے۔ سیدہ آمنہ نے ان سے پوچھا کہ کیا ہوا اتنی جلدی واپس کر رہے ہو حالانکہ تم دونوں اس کو اپنے پاس رکھنے پر بہت اصرار کرتے تھے۔ جب آپ کی والدہ نے اصل بات بتانے پر اصرار کیا تو حضرت حلیمه اور ان کے خادم نے بتایا کہ فلاں فلاں بات ہوئی ہے، یہ سن کر آپ کی والدہ بولیں کیا تم ان کے بارے میں شیطان سے ڈرتے ہو؟ خدا کی قسم! ایسا ہرگز نہیں، شیطان کو ان پر قطعاً دسترس نہیں، میرے اس بیٹے کی شان عظیم ہوگی۔

حضور نبی کریم ﷺ کا سینہ اقدس اس وقت بھی چاک کیا گیا جب آپ کی عمر دس سال تھی پھر بعثت مبارکہ کے وقت اور پھر معراج شریف کے وقت سینہ مبارک شق کیا گیا تاکہ آپ ﷺ کا ہر دور یعنی بچپن، بلوغ اور بعثت و اسرار کا دور ہر اعتبار سے مکمل اور آپ کے ساتھ مخصوص ہو جائے اور جو آپ کے شایان شان ہے اس کے مطابق ہو جائے۔ اس کی وجہ یہ ہے کہ آپ ﷺ ہر دور کے بعد ملنے والے کمالات کیلئے تیار ہو جائیں۔ وہ کمالات جن کی کوئی انتہا نہیں، الجزا یہ (چند مرتبہ سینہ شریف کا شق کیا جانا) اس بات کے منافی نہیں کہ آپ شروع سے ہی ظاہری اور باطنی حالات میں کامل و مکمل بنانے کا کردار میں بھیجے گئے۔

بادل کا سایہ کرنا:

حضور نبی کریم ﷺ جب حضرت حلیمه کے ہاں تشریف فرماتھے تو اس دوران آپ جب بکریوں کی طرف تشریف لے جاتے تو بادل آپ پر سایہ کرتے تھے جب آپ پھر تے تو بادل بھی رک جاتا اور جب چلتے تو بادل بھی ساتھ چلتا تھا۔

چاند سے باتیں کرنا:

نبی کریم ﷺ جب بچپن میں پنگھوڑے میں ہوتے تو چاند سے باتیں کیا کرتے

تھے اور اپنی انگلی سے جب اس کی طرف اشارہ کرتے تو جدھر انگلی اٹھتی اوھر ہی چاند پلٹ جاتا جب حضور نبی کریم ﷺ کو اس بارے میں پوچھا گیا تو آپ نے فرمایا: میں اس (چاند) سے باتیں کرتا تھا اور وہ مجھ سے باتیں کرتا تھا، وہ مجھے رونے سے روکتا تھا اور میں اس کی آواز سنتا تھا جب وہ عرش کے نیچے سجدہ کرتا تھا۔

نبی کریم ﷺ کی پہلی گفتگو:

حضور نبی کریم ﷺ نے ولادت باسعادت کے ابتدائی دنوں میں گفتگو فرمائی۔ آپ کا پنگھوڑا فرشتوں کے ہلانے سے حرکت کرتا تھا۔ سیدہ حلیمه فرماتی ہیں کہ جب پہلی مرتبہ میں نے آپ کا دودھ چھڑایا تو آپ نے یہ الفاظ کہے:

الله اکبر کبیرا و الحمد لله کثیرا و سبحان الله بکرة و اصيلا

حضرت آمنہ کا وصال:

جب آپ کی عمر شریف چار برس ہوئی۔ بعض نے زیادہ سمجھی ہے تو آپ کی والدہ کا انتقال ہوا جب وہ مدینہ منورہ سے واپس آرہی تھیں۔ مدینہ منورہ اس لیے تشریف لے گئی تھیں تاکہ آپ کے دادا حضرت عبدالمطلب کے ماموں سے ملاقات ہو جائے جو بنو نجاشیہ سے تعلق رکھتے تھے۔ راستے میں جب ان کا انتقال ہوا تو وہیں "فرع" کے نزدیک ایک گاؤں "ابواء" میں انبیاء دفن کر دیا گیا۔ آپ ﷺ کو وہاں سے "ام سیمن" واپس لا کیں۔ جو آپ کی دائی، دودھ پلانے والی ماں اور تربیت کرنے والی ہیں۔

بیان کیا جاتا ہے کہ "ام سیمن" آپ کے والد کی میراث تھیں، یا آپ کی والدہ کی میراث تھیں۔ یا حضرت خدیجہ رضی اللہ عنہا نے آپ کو وہہ کی تھیں اور یہ بھی بیان کیا گیا ہے کہ آپ کی والدہ "محون" میں مدفون ہوئیں اس کی بہت سی روایات گواہی دیتی ہیں۔

حضرت عبدالمطلب کا وصال:

جب نبی کریم ﷺ کی عمر پاک آٹھ سال ہوئی، اس سے کم و بیش بھی کمی گئی ہے تو آپ کے دادا عبدالمطلب ایک سو بیس سال یا ایک سو چالیس سال کی عمر میں انتقال کر

گئے۔ انہیں ”حجون“ میں دفن کیا گیا۔ اس کے بعد حضور نبی کریم ﷺ کی کفالت آپ کے پیچا اور آپ کے والد عبداللہ کے جڑواں بھائی ابوطالب نے کی جس کی حضرت عبدالمطلب انہیں وصیت کر گئے تھے۔

پہلا سفر مک شام اور بحیرا کا پہنچانا:

جب نبی کریم ﷺ کی عمر بارہ سال ہوئی تو آپ اپنے پیچا ابوطالب کے ہمراہ شام کے سفر پر روانہ ہوئے حتیٰ کہ جب آپ ”بصری“ پہنچ تو آپ کو بحیرا راہب نے پہنچان لیا۔ اس نے لوگوں کو آپ کی صفات، آپ کی نبوت کی صفات، رسالت اور ختم نبوت کے بارے میں بتایا۔ نبوت کی مہر آپ کے کندھوں کے درمیان تھی۔ وہ آپ پر ایمان لے آیا۔ پھر اس نے آپ کے پیچا ابوطالب کو قسم دلائی کہ وہ آپ کو واپس لے جائے کیونکہ آپ کے بارے میں اسے یہود سے خطرہ تھا جب سات یہودی آپ کو شہید کرنے کیلئے آگے بڑھے تو بحیرا ان کے سامنے رکاوٹ بن گیا۔ یہودیوں نے اسے بتایا کہ ہمارے ساتھی ہمارے یہودی ہر راستے میں گھات لگائے بیٹھے ہیں کیونکہ انہیں معلوم تھا کہ آپ ﷺ اس مہینہ میں تشریف لا سیں گے۔

بحیرا نے جو کرامات دیکھیں، ان میں سے ایک یہ بھی تھی کہ ایک سفید رنگ کا بادل آپ پر سایہ فلن رہتا اور جب آپ ایک درخت کے نیچے تشریف لے گئے تو اس کی شہنشیوں نے جھک کر آداب بجا لایا۔ پھر جب حضور نبی کریم ﷺ کی عمر مبارک میں برس کی ہوئی تو آپ دوسری مرتبہ شام کی طرف تجارت کی غرض سے تشریف لائے اس وقت آپ کے ساتھ حضرت ابو بکر رضی اللہ عنہ بھی تھے۔ بحیرا کو انہوں نے پوچھا کہ حضور نبی کریم ﷺ کون ہیں؟ کہنے لگا: اللہ کی قسم! آپ نبی ہیں، جب پھیس برس کی عمر ہوئی، آپ پھر شام کی طرف روانہ ہوئے۔ اس مرتبہ حضرت خدیجہ کیلئے سامان تجارت خرید نے تشریف لائے تھے اور آپ کے ساتھ اس مرتبہ حضرت خدیجہ کا غلام ”مسرة“ تھا۔ اس نے دو فرشتوں کو دیکھا جو آپ کو سورج کی

دھوپ سے بچانے کیلئے سایہ کیے ہوئے تھے۔ حضرت خدیجہ رضی اللہ عنہا نے بھی اس بات کا آپ کی واپسی پر نظارہ کیا۔ اس سفر سے واپس آجائے کے تقریباً تین ماہ بعد آپ کی شادی حضرت خدیجہ رضی اللہ عنہا سے ہو گئی۔ حضرت خدیجہ رضی اللہ عنہا کی عمر چالیس سال تھی۔ اس نے آپ سے شادی کی خود پیشکش کی تھی۔

جب نبی کریم ﷺ کی عمر مبارک پنیتیس برس کی ہوئی تو قریش نے کعبہ کی تعمیر جدید کی۔ نبی کریم ﷺ کی وہ شخصیت تھی جس نے حجر اسود کو دوبارہ اس کی جگہ رکھا، پھر جب آپ چالیس برس کے ہو گئے تو اللہ تعالیٰ نے آپ کو رحمۃ الرعائیں بنا کر تمام مخلوق کی طرف رسول بنایا۔

صلی اللہ علیہ وسلم و بارک علیہ و علی آله و اصحابہ و تابعیہم
الفضل صلوٰۃ و سلام و افضل برکۃ عدد معلومات اللہ و مداد کلمات
اللہ ابد الابدین و دهر الدھرین والحمد للہ رب العالمین

